



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 1,519 — 2007 ඔක්තෝබර් මස 12 වැනි සිකුරාදා — 2007.10.12

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (IIඅ) වැනි ඡේදය - පළකිරීම්

(වෙන වෙනම ගොනු කර ගත හැකි පරිදි සෑම කොටසකටම අයත් එක් එක් භාෂාවකට වෙන වෙනම පිටු අංක යොදා ඇත.)

					පිටුව						පිටුව
තනතුරු - ඇබැර්තු	—	විභාග, විභාග ප්‍රතිඵල ආදිය	1147

සතිපතා නිකුත් වන ගැසට් පත්‍රයෙහි පළකිරීම් සඳහා භාරගනු ලබන දැන්වීම් පිළිබඳ

වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයෙහි සෑම කොටසකටම අග පිටුවෙහි සෑම මාසයකම මුල් සතියේ දී පළ කරනු ලබන ගැසට් නිවේදන බාර ගන්නා අවසාන දිනය සහ වේලාව සඳහන් නිවේදන කෙරෙහි ඔබගේ අවධානය මින් යොමු කරනු ලැබේ.

ගැසට් පත්‍රයේ සෑම කොටසකම පළකළ යුතු ගැසට් නිවේදන භාර ගන්නා වේලාව, ගැසට් පත්‍රය ප්‍රසිද්ධ කරනු ලබන සිකුරාදා දිනට සති දෙකකට පෙර එළඹෙන සිකුරාදා දිනයෙහි දහවල් 12ට අවසන් කරනු ලැබේ. තනතුරු - ඇබැර්තු, ටෙන්ඩර් දැන්වීම්, චෙන්දේසි පිළිබඳ දැන්වීම් යනාදියෙහි සඳහන් කරනු ලබන අවසාන දිනය සහ වේලාවන් ඊට අනුරූපව - එනම් දැන්වීම්, රජයේ මුද්‍රණාලයට එවන සහ එම දැන්වීම් පළ කරන දින අතර සෑහෙන කාල වේලාවක් දෙමින් එම දැන්වීම්වල සඳහන් කරුණු කෙරෙහි උනන්දුවක් දක්වන සෑම කෙනෙකුටම ප්‍රයෝජනවත් වන පරිදි ඊට සහභාගිවීමට ඉඩ ප්‍රස්ථාවක් සැලසෙන සේ සකස් කරන මෙන් සියලුම දෙපාර්තමේන්තු, සංස්ථා, මණ්ඩල යනාදියෙන් මින් ඉල්ලා සිටිනු ලැබේ.

ගැසට් පත්‍රයේ පළ කිරීම පිණිස එවන සෑම දැන්වීමක් ම ගැසට් පත්‍රය ප්‍රසිද්ධ කරනු ලබන දිනට සති දෙකකට පෙර-එනම් 2007 ඔක්තෝබර් මස 19 වැනි දින පළ කෙරෙන ගැසට් පත්‍රයට යායුතු දැන්වීම් 2007 ඔක්තෝබර් මස 05 වැනි දින දහවල් 12.00 ට හෝ ඊට පෙර රජයේ මුද්‍රණාලයට ලැබෙන සේ එවිය යුතුයි.

ලක්ෂමන් ගුණවර්ධන,
ආණ්ඩුවේ මුද්‍රණාලයාධිපති.

2007 ජනවාරි මස 01 වැනි දින,
ආණ්ඩුවේ මුද්‍රණ දෙපාර්තමේන්තුව,
කොළඹ 08.

විභාග, විභාග ප්‍රතිඵල ආදිය

විදේශ කටයුතු අමාත්‍යාංශය

ශ්‍රී ලංකා විදේශ සේවයේ II වන ශ්‍රේණියට බඳවා ගැනීමේ විවෘත තරග විභාගය - 2007

රාජ්‍ය සේවා කොමිෂන් සභාව වෙනුවෙන් (මෙහි මින් ඉදිරියට “සේවය” යනුවෙන් සඳහන් වන) ශ්‍රී ලංකා විදේශ සේවයේ III වන ශ්‍රේණියට සුදුස්සන් තෝරා ගැනීමේ තරග විභාගයක්, විභාග කොමසාරිස් ජනරාල් විසින් කොළඹ දී පවත්වනු ඇත.

02. විභාග පරිපාටිය සහ දිනය - මේ විභාගය කොටස් දෙකකින් පවත්වනු ලැබේ.

I කොටස - ලිඛිත විභාගය

ලිඛිත විභාගයක් වන I වන කොටස මතු සඳහන් විෂය පිළිබඳ ප්‍රශ්න පත්‍රවලින් සමන්විත කොට, 2007 දෙසැම්බර් මස කොළඹ දී පවත්වනු ලැබේ.

- i. පොදු ප්‍රශ්න පත්‍රය
- ii. ලෝක තතු I (දේශපාලන)
- iii. ලෝක තතු II (ආර්ථික)
- iv. රචනය
- v. සාරාංශ ලිඛීම
- vi. බහුවරණ ප්‍රශ්න පත්‍රය

II කොටස - සම්මුඛ පරීක්ෂණය

සම්මුඛ පරීක්ෂණය සඳහා කැඳවනු ලබන්නේ ලිඛිත විභාගයේදී ප්‍රශ්න පත්‍ර හයටම පෙනී සිට එක් ප්‍රශ්න පත්‍රයකට අවම වශයෙන් 40% ක් බැගින් සහ මුළු ලකුණු 330 ට කට අඩු නොවන පරිදි විදේශ කටයුතු ලේකම් විසින් නිගමනය කෙරෙන සිද්ධාන්ත ඉමට හෝ ඉන් ඉහලට මුළු ලකුණු ලබාගත් අයදුම්කරුවන් පමණි. එහෙත් සම්මුඛ පරීක්ෂණයට කැඳවනු ලබන අයදුම්කරුවන් සංඛ්‍යාව පිරවිය යුතු පුරප්පාඩු සංඛ්‍යාව මෙන් පස් ගුණයකට නොවැඩි විය යුතුය. සම්මුඛ පරීක්ෂණය සඳහා ලකුණු 100 ක් හිමි වේ. කිසිම හේතුවක් නිසාවක් අවම මුළු ලකුණු සංඛ්‍යාව අඩු කරනු නොලැබේ.

03. සේවා කොන්දේසි :-

(අ) මේ විභාගයේ ප්‍රතිඵල මත තෝරාගනු ලබන අයදුම්කරුවන්, රාජ්‍ය සේවයේ පත්වීම් කෙරෙහි බලපාන පොදු කොන්දේසි මත, වසර 2001 ශ්‍රී ලංකා විදේශ සේවා ව්‍යවස්ථා මාලාවට මෙතෙක් කර ඇත්තා වූ හෝ මින් ඉදිරියට කරනු ලබන්නා වූ හෝ සංශෝධන කිසිවක් වෙනොත් ඒවා ද සමග එකී ව්‍යවස්ථා මාලාවේ දක්වා ඇති වගන්ති හා කොන්දේසි වලට යටත්ව ශ්‍රී ලංකා විදේශ සේවයේ III වන ශ්‍රේණියට පත් කරනු ලැබේ.

(ආ) මෙම තනතුරු ස්ථිර හා විශ්‍රාම වැටුප් සහිත වේ.

04. වැටුප් ක්‍රමය (මාසික) :-

මෙම සේවයට රාජ්‍ය පරිපාලන චක්‍රලේඛ අංක 6/2006 හි එස්එල්-1-2006 වැටුප් බණ්ඩය අදාළ වේ. එම වැටුප් බණ්ඩයට අදාළ වැටුප් පරිමාණය පහත පරිදි වේ.

රු. 22,935 - 10 x 645 - 8 x 790 - 17 x 1050 - 53,555

- i. ශ්‍රී ලංකා විදේශ සේවයේ III ශ්‍රේණියට පත්කරනු ලබන නිලධාරීන් පහත සඳහන් මාසික වැටුප් තලයන්ට ලභාවීමට පෙර කාර්යක්ෂමතා කඩඉම් පරීක්ෂණ තුනකින් සමත් විය යුතුය.

පළමුවන කාර්යක්ෂමතා කඩඉම රු. 24,870 ට පෙර
දෙවන කාර්යක්ෂමතා කඩඉම රු. 26,805 ට පෙර
තුන්වන කාර්යක්ෂමතා කඩඉම රු. 31,965 ට පෙර

- ii. රාජ්‍ය පරිපාලන චක්‍රලේඛ 20/2001 අනුව පළමු කාර්යක්ෂමතා කඩඉම වසර තුනක් (3) ඇතුළත ද, දෙවන කාර්යක්ෂමතා කඩඉම වසර හයක් (6) ඇතුළත ද සමත් විය යුතුය.
- iii. රාජ්‍ය පරිපාලන චක්‍රලේඛ 7/2007 අනුව රාජ්‍ය සේවයට බඳවා ගනු ලබන සියලු නිලධාරීන් සේවයට බැඳුණු රාජ්‍ය භාෂාවට අතිරේක වශයෙන් අනෙක් රාජ්‍ය භාෂාව පිළිබඳ ප්‍රවීණතාවක් සේවයට බැඳී වසර 05 ක් තුළ ලබාගත යුතුය.

05. සෞඛ්‍යය සහ චරිතය - අයදුම්කරු මනා ශරීර සෞඛ්‍යයෙන් හා ඉතා යහපත් චරිතයකින් යුතු බවට විදේශ කටයුතු ලේකම්වරයා සෑහීමකට පත්විය යුතු අතර, ඔහු/ඇය සෞඛ්‍ය තත්ත්වයෙන්, මෙරට හෝ ලෝකයේ ඕනෑම පෙදෙසක සේවය සඳහා සුදුසු ශාරීරික යෝග්‍යතාවයෙන් ද, යුක්ත විය යුතු ය. තෝරා ගනු ලබන අයදුම්කරුවන්ට විශේෂ වෛද්‍ය පරීක්ෂණයකට පෙනී සිටින ලෙස නියම කෙරෙනු ඇත.

06. යෝග්‍යතාවය :- අයදුම්කරු/අයදුම්කාරිය,

- (අ) ශ්‍රී ලංකා පුරවැසියකු විය යුතුයි.
- (ආ) i. ශ්‍රී ලංකාවේ පිළිගත් විශ්ව විද්‍යාලයක උපාධියක් ලබා සිටිය යුතුයි. නැතහොත්
ii. ශ්‍රී ලංකාවේ විශ්ව විද්‍යාල ප්‍රතිපාදන කොමිෂන් සභාව විසින් පිළිගන්නා ලද විදේශීය විශ්ව විද්‍යාලයකින් හෝ උපාධියක් ලබා සිටිය යුතුය. මේ සම්බන්ධයෙන් විශ්ව විද්‍යාල ප්‍රතිපාදන කොමිෂන් සභාව විසින් නිකුත් කරන ලද ලිඛිත සාක්ෂි සම්මුඛ පරීක්ෂණයේ දී අයදුම්කරු විසින් ඉදිරිපත් කළ යුතු වේ.
- (ඇ) අයදුම්පත් භාර ගන්නා අවසන් දිනට වයස අවුරුදු 22 කට එළඹ සිටිය යුතු අතර අවුරුදු 30 ට නොඑළඹ සිටිය යුතුය. රාජ්‍ය සේවයේ නිරත අයදුම්කරුවකු වේ නම්, ඔහු/ඇය අයදුම්පත් භාර ගන්නා අවසාන දිනට වයස අවුරුදු 40 ට නොඑළඹ සිටිය යුතු අතර, සතුටුදායක සේවා වාර්තාවක් ද ලබා සිටිය යුතු ය.

සටහන (i) ඉහත 6 (ඇ) ඡේදයේ ප්‍රකාශිත අරමුණ වෙනුවෙන් රාජ්‍ය සේවයේ නිරත අයදුම්කරුවෙකු යනු (ආයතන සංග්‍රහයේ I පරිච්ඡේදයේ නිර්වචනය කොට ඇති පරිදි) අයදුම්පත් බාර ගැනීම අවසන් කරන දිනට සේවයේ ස්ථිර කරන ලද මධ්‍යම රාජ්‍ය සේවයේ නිලධාරියෙකු හෝ පළාත් රාජ්‍ය සේවයේ නිලධාරියෙකු වේ.

සටහන (ii) අයදුම්පත් භාර ගැනීම අවසන් කරන දිනට පූර්වාසන්න වූ පස් අවුරුදු කාලය තුළදී හෝ, සේවයේ යෙදී සිටි කාලසීමාව ඊට අඩු නම් එම මුලු කාලසීමාවේ දී හෝ සතුටුදායක සේවා වාර්තාවක් ලබා තිබුණි නම් මිස, නැත්නම් දැනට රාජ්‍ය සේවයේ නියුතු කිසිදු නිලධාරියෙකු මේ විභාගයට පෙනී සිටීම සඳහා යෝග්‍ය නොවනු ඇත.

සටහන (iii) - රාජ්‍ය සේවයේ නිලධාරියෙකු, සතුටුදායක සේවා වාර්තා ලබා ඇති සේ සලකනු ලබන්නේ ඔහු/ඇය, අයදුම්පත් භාර ගැනීම අවසන් කරන දිනට පෙරාතුව පස් අවුරුදු කාලසීමාව තුළ හෝ, තත් ආයතනයේ මුලු සේවා කාලය ඊට අඩු නම් එම මුළු කාලය තුළ හෝ යෙදුණු සියලු වැටුප් වර්ධක ද ප්‍රයෝගයෙන්, එකී කාලසීමාව තුළ කරන ලද යම් වරදක් සම්බන්ධයෙන් (අවවාද කිරීමක් හැර) කිසිදු අන්දමක දඬුවමක් නොලැබ සිටියේ නම් පමණකි.

සටහන (iv) රාජ්‍ය සේවයේ නියුක්ත අයදුම්කරුවන් තම අයදුම්පත් එවිය යුත්තේ තම තමන්ගේ අදාළ දෙපාර්තමේන්තු/ආයතන ප්‍රධානීන් මගිනි.

07. විභාග ගාස්තුව :-

විභාගය සඳහා වූ ගාස්තුව රු. 300 කි. අයදුම්පත් බාර ගැනීම අවසන් දිනයට පෙර, මේ ගාස්තුව ආදායම් ශීර්ෂ 4000-20-03-20-13 ට බැර වනු පිණිස දිස්ත්‍රික් ලේකම් කාර්යාලයකට හෝ ප්‍රාදේශීය ලේකම් කාර්යාලයකට ගෙවිය යුතුවේ. ගෙවීම සඳහා නිකුත් කරනු ලබන කුවිතාන්සිය අයදුම්පතට ඇමිණිය යුතුය. අදාළ කුවිතාන්සියේ ඡායා පිටපතක් අයදුම්කරු විසින් තබා ගැනීම ප්‍රයෝජනවත් විය හැක.

සැලකිය යුතුයි- කවර හේතුවක් නිසා වුවද විභාගයෙන් ඉවත්වන හෝ, නොපැමිණ සිටින හෝ, විභාගයට පෙනී සිටීමෙන් පසු සුදුසුකම් තැත්තෙකු බවට දක්නට ලැබෙන හෝ යම් අපේක්ෂකයෙකුට විභාග ගාස්තුව මුළුමනින්ම හෝ ඉන් කොටසක් හෝ ආපසු ලබා ගැනීමට හිමිකමක් නැත.

08. අයදුම් කරන පිළිවෙල :-

- (අ) මේ දැන්වීමේ දක්වා ඇති ආදර්ශ ආකෘති පත්‍රය අනුව අඟල් 8 1/2 x 12 (ඒ4) කඩදාසියේ දෙපැත්තම ප්‍රයෝජනයට ගනිමින් අයදුම්පත සකස් කර ගත යුතුය. අයදුම්පත්‍රයේ 1 සිට 07 දක්වා ශීර්ෂ එහි පළමු පිටෙහි ඇතුළත් විය යුතුය.
- (ආ) අපේක්ෂකයා/අපේක්ෂිකාව විභාගයට පෙනී සිටීමට අදහස් කරන භාෂා මාධ්‍යයෙන් අයදුම්පත පිළියෙල විය යුතුය.
- (ඇ) සම්පූර්ණ කරන ලද අයදුම්පත බත්තරමුල්ල, පැලවත්ත, ශ්‍රී ලංකා විභාග දෙපාර්තමේන්තුවේ (සංවිධාන හා විදේශ විභාග ශාඛාව) විභාග කොමසාරිස් ජනරාල් වෙත 2007 නොවැම්බර් මස 09 වන දා හෝ ඊට පෙර හෝ, ලැබෙන පරිදි ලියාපදිංචි තැපෑලෙන් යැවිය යුතුයි. අයදුම්පත බහා එවන කවරයේ වම්පස උඩ කෙළවරේ “ශ්‍රී ලංකා විදේශ සේවයේ III ශ්‍රේණියට බඳවා ගැනීමේ විවෘත තරග විභාගය -2007” යනුවෙන් පැහැදිලිව සලකුණු කර තිබිය යුතුයි. ලියුම් කවරයේ වම්පස උඩ කෙළවරේ (සෙ. මි. 2 x සෙ. මි. 2) ප්‍රමාණයේ කොටුවක් තුළ ඉංග්‍රීසි “S” අක්ෂරය සඳහන් කළ යුතුය. එකී දිනට පසුව ලැබෙන කිසිදු අයදුම්පතක්, භාරගනු නොලැබේ.
- (ඈ) සෑම අතින්ම සම්පූර්ණ නොවූ අයදුම්පත් ඉවත ලනු ලැබීමට ඉඩ ඇත. තැපැල්දී යම් අයදුම්පතක් නැති වූ බවට හෝ, ප්‍රමාද වූ බවට ඉදිරිපත් කෙරෙන පැමිණිලි ගැන සලකා බලනු නොලැබේ.
- (ඉ) අයදුම්පත් ලැබුණු බව දන්වා එවනු නොලැබේ. අයදුම්කරුවන් විභාග ප්‍රවේශපත්‍ර නිකුත් කළ විගස ඒ බව දැක්වෙන දැන්වීමක් පුවත්පත්වල පල කරන හෙයින් අයදුම්කරුවන් ඒ ගැන සොදිසියෙන් සිටීම යෙහෙකි.

(යම් අපේක්ෂකයෙකුට/අපේක්ෂිකාවකට විභාගය ආරම්භ වන දිනයට දින 7 ක් වත් තිබියදී තම ප්‍රවේශ පත්‍රය නොලැබුණොත් විභාග මතු සඳහන් තොරතුරු ද, සමග ඒ බව බත්තරමුල්ල, පැලවත්ත ශ්‍රී ලංකා විභාග දෙපාර්තමේන්තුවේ විභාග කොමසාරිස් ජනරාල් (සංවිධාන හා විදේශ විභාග ශාඛාව), පැලවත්ත, බත්තරමුල්ල වෙත (විදුලි සංදේශ ලිපිනය “විභාග” බත්තරමුල්ල) දැනුම් දිය යුතුය.

- (අ) විභාගයේ නම ;
- (ආ) අයදුම්කරුගේ සම්පූර්ණ නම ;
- (ඇ) ලිපිනය ;
- (ඈ) අයදුම්පත තැපැල් කළ දිනය, ලියාපදිංචි අංකය හා තැපැල් කාර්යාලය.

09 විභාගයට ප්‍රවේශය :-

- (අ) අයදුම්පත් එවූ සුදුසුකම් සපුරා ඇති සියලුම දෙනාට විභාග කොමසාරිස් ජනරාල් විසින් ප්‍රවේශ පත්‍ර නිකුත් කරනු ඇත.

විභාගයට පෙනී සිටින අයදුම්කරුවෙකු තම ප්‍රවේශ පත්‍රය විභාග ශාලාධිපති වෙත ඉදිරිපත් කළ යුතුයි. ප්‍රවේශ පත්‍රය ඉදිරිපත් කිරීමට අපොහොසත් වන අපේක්ෂකයෙකුට/අපේක්ෂිකාවකට විභාගයට පෙනී සිටීමට අවසර දෙනු නොලැබේ.

- (ආ) අයදුම්කරුවෙකු විභාගයට පෙනී සිටිය යුත්තේ ඔහුට/ඇයට නියම කරන ලද විභාග ශාලාවේදීය. සෑම අපේක්ෂකයකුට/අපේක්ෂිකාවකටම විභාගයට පෙනී සිටින පළමු දිනයේදී ම විභාගයට පෙනී සිටීමට පෙර එම විභාග ශාලාවට අදාළ ප්‍රවේශ පත්‍රය විභාග ශාලාධිපතිට භාර දිය යුතුයි. සියලු අයදුම්කරුවන් විසින් පිළිපැදිය යුතු නීති මාලාවක් මේ ගැසට් පත්‍රයේ පළවේ.

සටහන - අපේක්ෂකයෙකුට ප්‍රවේශ පත්‍රයක් නිකුත් කළ පමණින් ඔහුට/ඇයට විභාගයට පෙනී සිටීමට සුදුසුකමක් තිබෙන බවක් නො හැඟේ.

10. අයදුම්කරුවන්ගේ අනන්‍යතාවය - අයදුම්කරු තමන් පෙනී සිටින එක් එක් විෂය පාඨය විභාග ශාලාධිපති සෑහීමකට පත් වන පරිදි ඔහුගේ/ඇයගේ අනන්‍යතාවය ඔප්පු කළ යුතුවේ. මේ සඳහා මතු සඳහන් ලියවිලිවලින් කවරක් හෝ පිළිගනු ලැබේ.

- (අ) පුද්ගලයින් ලියාපදිංචි කිරීමේ දෙපාර්තමේන්තුව විසින් නිකුත් කරන ලද ජාතික හැඳුනුම්පතක් ;
- (ආ) වලංගු ගමන් බලපත්‍රයක්.

11. අසන්නා තොරතුරු සැපයීම ගැන දණ්ඩන - යම් අපේක්ෂකයකු/අපේක්ෂිකාවක නුසුදුසු බව දක්නට ලැබුනහොත් විභාගයට පෙර හෝ විභාගය පවත්වන අතරතුරේදී හෝ විභාගය පැවැත්වීමෙන් පසුව හෝ ඕනෑම විටකදී ඔහුගේ/ඇයගේ අපේක්ෂකත්වය අවලංගු කළ හැකිවේ. යම් අයදුම්කරුවෙකු සැපයූ තොරතුරු ඔහු/ඇය දන්නා පරිදි අසන්නා බව හෝ, ඔහු/ඇය සිතා මතා යම් වැදගත් තොරතුරක් වසන් කළ බව හෝ දක්නට ලැබුනහොත් ඔහු/ඇය රාජ්‍ය සේවයෙන් පහ කරනු ලැබීමට ඉඩ තිබේ.

12. විභාග භාෂා මාධ්‍යය :

- (අ) විභාගය සිංහල, දෙමළ සහ ඉංග්‍රීසි භාෂාවලින් පැවැත්වේ.
- (ආ) අයදුම්කරුවකුට ඉහත දක්වා ඇති භාෂාවලින් එකකින් විභාගයට පෙනී සිටිය හැකිය. එසේ ද වුවත් ඔහු/ඇය තමන් තෝරා ගත් එක් භාෂාවකින් පමණක් සියලුම විෂයයන්ට පෙනී සිටිය යුතුයි.

13. පරීක්ෂණ ක්‍රමය :-

I කොටස - ලිවීමේ විභාගය- මෙය පහත සඳහන් විෂයය හයකින් (06) සමන්විත වනු ඇත.

විෂය	ගතවන කාලය	ලකුණු
i. පොදු ප්‍රශ්න පත්‍රය	පැය 3 යි	100
ii. ලෝක තතු I	පැය 3 යි	100
iii. ලෝක තතු II	පැය 3 යි	100
iv. රචනය	පැය 3 යි	100
v. සාරාංශ ලිවීම	පැය 1 යි	100
vi. බහුවරණ ප්‍රශ්න පත්‍රය	පැය 1 විනාඩි 40 යි	100

ලිඛිත පරීක්ෂණයේ විෂය නිර්දේශය :-

- i. පොදු ප්‍රශ්න පත්‍රය- ශ්‍රී ලංකාවේ දේශපාලන, සමාජය, සංස්කෘතික හා ආර්ථික පරිසරය පිළිබඳවත්, ජාතික හා ජාත්‍යන්තර වශයෙන් වැදගත් වන වත්මන් කරුණු පිළිබඳවත් තාක්ෂණික හා විද්‍යාත්මක සංවර්ධනය පිළිබඳවත් අයදුම්කරු ලබා ඇති දැනුම පරීක්ෂා කිරීම

සඳහා මෙම ප්‍රශ්න පත්‍රය සකස් කරනු ලැබේ.

ලක්කරනු ඇත. (02 II බලන්න)

ii. ලෝක තතු I- සමස්ත ලෝකයේ සාමය, ආරක්ෂාව හා සංවර්ධනය පිළිබඳ ප්‍රවණතා සහ ඒවා ශ්‍රී ලංකාව කෙරෙහි බලපාන ආකාරය විග්‍රහ කිරීමෙහිලා අයදුම්කරු සතු හැකියාව නිශ්චය කිරීම සඳහා, ලෝකයේ දේශපාලන සිදුවීම්, එක්සත් ජාතීන්ගේ සංවිධාන හා වෙනත් ජාත්‍යන්තර සංවිධාන, ගැටුම් තත්ත්වයන් හා නොයෙකුත් ජාතික හා ජාත්‍යන්තර ව්‍යාපාරවල දියුණුව අලලා වූ ප්‍රශ්නවලින් මේ ප්‍රශ්න පත්‍රය සමන්විත වේ.

iii. ලෝක තතු II - ජාත්‍යන්තර සංවිධානවල කාර්ය භාරය, කලාපීය ආර්ථික කණ්ඩායම්වල බලපෑම, පරිසරය හා ධරණීය සංවර්ධනය වැනි ප්‍රශ්න ද, ඇතුළත්ව වෙළඳාම හා ආර්ථික සංවර්ධනය පිළිබඳ මෑත කාලීන ප්‍රවණතා හා ඒවා ශ්‍රී ලංකාවට අදාළ වන ආකාරය පිළිබඳ ප්‍රශ්න මෙම ප්‍රශ්න පත්‍රයේ අඩංගු වේ.

iv. රචනය. නියමිත විෂයයක් හෝ කිපයක් හෝ යටතේ රචනය ලිවිය යුතුය. මෙම මාතෘකා අධ්‍යයන ක්ෂේත්‍රයේ කිසිම විෂයකට සම්බන්ධ නොවන අතර, එය සකස් කරනු ලබන්නේ අපේක්ෂකයා/අපේක්ෂිකාව ගේ සාමාන්‍ය දැනීම සහ බුද්ධියත්, සිතීමේ හා අදහස් ප්‍රකාශ කිරීමේ හැකියාවත් පරීක්ෂා කිරීම පිණිස ය. මාතෘකාව යටතේ කරුණු දැක්වීමෙහිලා අයදුම්කරුගේ කල්පනා ශක්තිය හා ප්‍රතිභාව මෙන්ම භාෂා ශෛලිය හා ඉදිරිපත් කිරීමේ හැකියාව නිශ්චය කිරීම සඳහා රචනය උපයෝගී කරනු ලැබේ. එය කියවිය හැකි පරිදි පැහැදිලි අකුරින් ලිවිය යුතුය.

සටහන - කරුණට අදාළ වන පරිදි පැහැදිලිව ලිවීමේ වැදගත්කම කෙරෙහි අපේක්ෂක/අපේක්ෂිකාවන්ගේ අවධානය යොමු කරනු ලැබේ. විෂයය මත පරීක්ෂණයකට භාජනය කිරීම, විමසා බැලීමේ ශක්තිය, ලිවීමේ තත්ත්වය, තම අදහස් කෙටියෙන් පැහැදිලිව ප්‍රකාශ කිරීමේ ශක්තිය සඳහා ලකුණු හිමිවේ.

v. සාරාංශ ලිවීම - මෙම ප්‍රශ්න පත්‍රය කොටස් දෙකකින් යුක්ත වන අතර දී ඇති ඡේදයක/ඡේදයන්හි අර්ථය අවබෝධ කරගෙන එය සිත් ඇද ගන්නා ආකාරයෙන් පැහැදිලිව සංක්ෂිප්තව ඉදිරිපත් කිරීමෙහිලා අයදුම්කරුගේ හැකියාව පරීක්ෂා කිරීම සඳහා මෙම ප්‍රශ්න පත්‍රය සකස් කොට ඇත.

vi. බහුවරණ ප්‍රශ්න පත්‍රය- කොටස් දෙකකින් යුක්ත මෙම ප්‍රශ්න පත්‍රය වාස්තවික ආකාරයේ ප්‍රශ්නවලින් සමන්විත වන අතර, මතු සඳහන් කාණ්ඩ වලින් යුක්ත වේ. එහි එක් කොටසකට ලකුණු පහ (50) බැගින් ලැබේ.

I කොටස - බුද්ධි පරීක්ෂණය :

අයදුම්කරුගේ තර්කානුකූල හේතු දැක්වීමේ හා විස්තර විභාග කිරීමේ හැකියා තක්සේරු කිරීම සඳහා (විනාඩි 50 යි)

II. කොටස - සාමාන්‍ය දැනීම හා වත්මන් තතු :

දේශීය වශයෙන් මෙන් ම ජාත්‍යන්තර වශයෙන් දේශපාලන, ආර්ථික හා සමාජ සංස්කෘතික ක්ෂේත්‍රවල වත්මන් සිදුවීම් පිළිබඳ අයදුම්කරුගේ දැනුම පරීක්ෂා කිරීම සඳහා (විනාඩි 50 යි)

14. සම්මුඛ පරීක්ෂණය - රාජ්‍ය සේවා කොමිෂන් සභාව විසින් පත් කරනු ලබන මණ්ඩලයක් විසින් අපේක්ෂක/අපේක්ෂිකාවන් සාමාන්‍යයෙන් වැදගත්වන කරුණු සම්බන්ධයෙන් සම්මුඛ පරීක්ෂණයට භාජනය කෙරෙනු ඇත. අපේක්ෂකයා/අපේක්ෂිකාව බඳවාගනු ලබන සේවයට ඔහුගේ/ඇයගේ යෝග්‍යතාවය මැන බැලීම සම්මුඛ පරීක්ෂණයේ අරමුණ වේ. මණ්ඩලය තම නිගමනයට එළඹීමේ දී අපේක්ෂකයාගේ/අපේක්ෂිකාවගේ බුද්ධිය සහ මානසික උත්සුකභාවය කෙරෙහිත්, පෞරුෂත්වය කෙරෙහිත් විශේෂයෙන් සැලකිල්ලක් දක්වනු ලැබේ. අයදුම්කරුගේ අනිකුත් භාෂා ප්‍රවීණතාවය, උසස් අධ්‍යාපන සුදුසුකම් හා පරිගණක හැකියාව මෙම සම්මුඛ පරීක්ෂණයේදී ඇගයීමට

15. පත්වීම සඳහා තෝරා ගන්නා පිළිවෙල - පත්වීම සඳහා තෝරා ගනු ලබන්නේ ලිඛිත විභාගයත්, සම්මුඛ පරීක්ෂණයත් යන දෙකෙන්ම ලබා ඇති මුළු ලකුණු ගණන මත රාජ්‍ය සේවා කොමිෂන් සභාව විසිනි.

16. මෙම ගැසට් නිවේදනයේ සඳහන් නොවන යම් කරුණක් වෙතොත්, ඒ සම්බන්ධයෙන් අවසාන තීරණය රාජ්‍ය සේවා කොමිෂන් සභාවේ නියමය පරිදි වන්නේය. එමෙන්ම පුරප්පාඩු පිරවීම, නොපිරවීම හෝ පුරප්පාඩු වලින් කොටසක් පිරවීම පිළිබඳ අවසාන තීරණය රාජ්‍ය සේවා කොමිෂන් සභාව සතුය.

සංලක්ෂ්‍යය : “ශ්‍රී ලංකා විදේශ සේවයේ III ශ්‍රේණියට බඳවා ගැනීමේ විවෘත තරග විභාගය - 2007” සඳහා අංක 1501 හා 2007.06.08 දිනැති ගැසට් පත්‍රයේ පලකරන ලද නිවේදනයට අනුව දැනටමත් ඉදිරිපත් කර ඇති අයදුම්පත් වලංගු වේ.

රාජ්‍ය සේවා කොමිෂන් සභාවේ නියමය පරිදි,

පාලිත ටී. බී. කොහොන,
ලේකම්,
විදේශ කටයුතු අමාත්‍යාංශය.

2007 ඔක්තෝබර් මස 05 වැනි දින,
විදේශ කටයුතු අමාත්‍යාංශය,
ජනරජ ගොඩනැගිල්ල,
කොළඹ 01.

ශ්‍රී ලංකා විදේශ සේවයේ III වන ශ්‍රේණියට බඳවා ගැනීමේ විවෘත තරග විභාගය - 2007
Open Competitive Examination for Recruitment to Grade III of The Sri Lanka Foreign Service - 2007

විභාගයට පෙනී සිටින මාධ්‍යය
(කරුණාකර S/T/E අදාළ කොටුව තුළ සඳහන් කරන්න)

විභාග අංකය :
(කාර්යාලයීය ප්‍රයෝජනය සඳහා පමණි)

01. i. (අ) අගට යෙදෙන නම මුලකුරු සමග (ඉංග්‍රීසි කැපිටල් අකුරෙන්):—. (ආ) අගට යෙදෙන නම ; මුලකුරු සමග (සිංහලෙන්/දෙමළෙන්):—. ii. (අ) මුලකුරු වලින් කියවෙන නම (ඉංග්‍රීසි කැපිටල් අකුරෙන්) :—. (ආ) මුලකුරු වලින් කියවෙන නම (සිංහලෙන්/දෙමළෙන්) :—.

02. ලිපිනය

i. පදිංචි ස්ථානයේ (ඉංග්‍රීසි කැපිටල් අකුරෙන්) :—. (විභාග අයදුම්පත තැපැල් කරනු ලබන්නේ මෙම ලිපිනයටය)
ii. කාර්යාලයීය :—. iii. දුරකථන අංකය (කාර්යාලයීය):—. (පුද්ගලික) :—.

03. ජාතික හැඳුනුම්පත් අංකය

04. ස්ත්‍රී/පුරුෂ භාවය : M/F
(පුරුෂ-0 / ස්ත්‍රී -1) අදාළ අංකය කොටුව තුළ ලියන්න.

05. i. උපන් දිනය : අවුරුද්ද :—. මාසය :—. දිනය :—. ii. අයදුම්පත් බාරගන්නා අවසාන දිනට වයස අවුරුදු :—. මාස :—. දින :—.

06. ජාතිය :—.

07. විවාහක/අවිවාහක බව : M/S

මාගේ අපේක්ෂකත්වය අවලංගු කිරීමට ගනු ලබන යම් තීරණයක් වෙනොත් ඊටත් අවනත වීමට ද මම එකඟ වෙමි.

08. ශ්‍රී ලංකා විදේශ සේවයට පත්වීම සඳහා මීට පෙර යම් විභාගකට පෙනී සිට ඇත්නම් අවුරුද්ද/අවුරුදු සඳහන් කරන්න :——.

- (අ) _____
(ආ) _____
(ඇ) _____

විභාග ගාස්තු ගෙවා ලබාගත් රිසිට් පත මෙහි අලවන්න.

09. ඔබ රාජ්‍ය සේවයේ, යම් තනතුරක් දරන උපාධිධාරියෙක් නම් එම තනතුරේ නම සඳහන් කරන්න :——.

.....
අයදුම්කරුගේ අත්සන

දිනය :——.

10. උපාධිය පිළිබඳ විස්තර සහ එය පිරිනැමූ දිනය(මෙහිලා සුදුසුකම් නිබේද්‍යී දැනගනු පිණිස මේ දැන්වීමේ 6(ආ) ඡේදය කියවා බලන්න

- i. විශ්ව විද්‍යාලය/ආයතනය :——.
ii. උපාධියේ නම :——.
iii. උපාධිය පිරිනැමූ දිනය:——.
iv. සාමාන්‍ය/විශේෂ :——.
v. විෂයය :——.
vi. පන්තිය :——.

13. දෙපාර්තමේන්තු ප්‍රධානියාගේ සහතිකය (දැනටමත් රාජ්‍ය සේවයේ/පළාත් රාජ්‍ය සේවයේ/පළාත් පාලන සේවයේ නියුතු අපේක්ෂකයකු/අපේක්ෂිකාවක් නම් පමණි.)

.....මහතා/මෙනෙටිය/මිය...දිනට පූර්වාසන්න පස් අවුරුදු කාලසීමාව තුල (අ) තමාට හිමි සියලු වැටුප් වර්ධක උපයා ඇති බවත්, (ආ) (අවවාද කිරීමක් හැර) කිසිදු විනය දඬුවමකට ලක්වී නැති බවත් සොයා බලා සැකහැර දැනගනිමි.

මේ අයදුම්පතේ සපයා ඇති තොරතුරු නිවැරදි බව ද සහතික කරමි.

11. අදාළ වන වෙනත් අධ්‍යාපනික/වෘත්තීය සුදුසුකම් ඇත්නම් (පශ්චාත් උපාධි/ඩිප්ලෝමා/විදේශ භාෂා ප්‍රවීණතාවය ආදිය) සඳහන් කරන්න.

මේ නිලධාරියා/නිලධාරිනිය තෝරා ගනු ලැබුවහොත් ඔහු/ඇය දැනට දරන තනතුරෙන් වහාම මුදාහළ හැකි වේ.

12. මගේ උපරිම දැනීම හා විශ්වාසය අනුව මෙහි සඳහන් තොරතුරු සැබෑ බවත් විභාග ගාස්තු ගෙවීමෙන් ලැබූ..... දින අංක..... දරන කුවිතාන්සිය මීට අමුණා ඇති බවත්, මෙයින් ප්‍රකාශ කරමි. විභාගයට බලපත්‍රණය නියමයන්ටත්, විභාගයේ නීති රීති අනුව මා නුසුදුසු බව දක්නට ලැබුනොත් විභාගයට පෙර හෝ විභාගය පවත්වන අතරතුරේදී හෝ, විභාගයෙන් පසු හෝ

.....
දෙපාර්තමේන්තු ප්‍රධානියාගේ අත්සන සහ පදවිය.

දිනය :——.

10-463